

## निरीक्षण टिप्पणी जिला चिकित्सालय हमीरपुर।

आज दिनांक 30-12-2014 को प्रातः 10-10 बजे मेरे द्वारा जिला चिकित्सालय हमीरपुर का औचक निरीक्षण किया गया।



निरीक्षण के समय तक 23 ओपीडी के पर्चे जारी किये जा चुके थे। आकस्मिक भर्ती कक्ष का निरीक्षण किया गया। कक्ष में प्रकाश की व्यवस्था कम है। वर्तमान में अत्यधिक ठंड होने के कारण ठंड के कारण भर्ती मरीजों के देखते हुए हॉटवाटर बैग प्रयोग में लाये जाने के निर्देश दिये गये।

सामान्य भर्ती वार्ड में खिडकियों में कई जगह शीशे नहीं है और कई खिडकियों के शीशे टूटे हैं। निर्देश दिये गये कि तत्काल खिडकियों में शीशे लगवाये जायें।

निरीक्षण के दौरान एक कक्ष में एक मरीज भर्ती मिला, जो समाचार पत्र पढ़ रहा था। बताया गया कि वह कैदी है। प्रथमदृष्टया वह देखने में स्वस्थ लग रहा था। उसने अपना नाम रूक्मिणी निवासी हमीरपुर बताया। उसके साथ सुरक्षा में तीन पुलिसकर्मी श्री कृष्णदत्त शुक्ला, श्री भगवत सिंह, श्री रामेश्वर सिंह लगे हैं। जिला अस्पताल में उक्त कैदी को विशिष्ट ट्रीटमेंट दिया जा रहा है। अधीक्षक जिला कारागार बतायें कि उक्त कैदी को कौन सी बीमारी है एवं किसके द्वारा रिफर किया गया है।

ई०एन०टी० विशेषज्ञ डा० विकास यादव, फिजीशियन डा० पी०के० गुप्ता, बाल रोग विशेषज्ञ डा० बी०सी० पाल, दंत रोग विशेषज्ञ डा० आर०के० मिश्रा अपने कक्ष में उपस्थित मिले। मुख्य चिकित्सा अधीक्षक द्वारा बताया गया कि फिजीशियन डा० पी०के० गुप्ता दिनांक 31-12-2014 को सेवानिवृत्त हो रहे हैं। जिला कारागार हेतु कोई फिजीशियन की तैनाती किया जाना है। निर्देश दिये गये कि अपर निदेशक, स्वास्थ्य एवं परिवार कल्याण चित्रकूटधाम बांदा से वार्ता करके तत्काल फिजीशियन की व्यवस्था करें।

ओपीडी में मरीजों को ठंड से बचाव हेतु कोई व्यवस्था नहीं है। मुख्य चिकित्सा अधीक्षक को निर्देशित किया गया कि ठंड से बचाव हेतु वैकल्पिक व्यवस्था तत्काल की जाये।

प्रयोगशाला कक्ष के बाहर फर्श अत्यधिक गंदा मिला। कक्ष के सामने बने शौचालय के बाहर, दरवाजे अत्यधिक गंदे मिले। मुख्य चिकित्सा अधीक्षक को नियमित सफाई कराने के निर्देश दिये गये।

टी०वी० क्लीनिक अस्पताल के पीछे बने कार्यालय में ताला लगा मिला, जिसमें कार्यालय मुख्य चिकित्सा अधिकारी (परिवार कल्याण) का बोर्ड लगा है। मुख्य चिकित्सा अधीक्षक द्वारा बताया गया कि इसमें टी०वी० अस्पताल चलता है, जबकि टी०वी० अस्पताल का भवन अलग बना हुआ है। निर्देश दिये गये कि इसे खुलवाकर प्रयोग में लाया जाये।

अस्पताल परिसर में बने रैन बसेरा का निरीक्षण किया गया। निर्देश दिये गये कि इसके बारे में तीमारदारों को बताया जाये, ताकि ठंड के समय दूर दराज से आये तीमारदार उसमें ठहर सकें।

(सन्ध्या तिवारी)  
जिलाधिकारी  
हमीरपुर।

कार्यालय जिलाधिकारी हमीरपुर।

दिनांक-दिसम्बर 31, 2014

संख्या- 926 / पी०ए०

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

- 1- आयुक्त, चित्रकूटधाम मण्डल बांदा को अवलोकनार्थ।
- 2- अपर निदेशक, स्वास्थ्य एवं परिवार कल्याण, चित्रकूटधाम मण्डल बांदा।
- 3- मुख्य चिकित्साधिकारी, हमीरपुर।
- 4- मुख्य चिकित्सा अधीक्षक, (पु०/म०) हमीरपुर को अनुपालनार्थ प्रेषित।

(सन्ध्या तिवारी)  
जिलाधिकारी  
हमीरपुर।